



۲۰۱۶/۰۳/۰۷

آصف بهاند

د مارچ اتمه او نیم میلیون کونډې

بیا د مارچ اتمه ده، د دوه زره شپاړسم (۲۰۱۶) کال د مارچ اتمه، بیا د بنځو په حق کې زړه سوی را پارېږي، گوتې بنوري، قلمونه او کمپیوټرونه کارېږي، خو د بنځو په باب څه ولیکل شي او د بنځو د درناوي په نامه د کاغذ یا کمپیوټر څو پاڼې توري کړای شي؛ خو گټه یې چا ته څومره ده او په ځانگړي ډول بنځو ته څه ورکوي او ...؟ دلته خبره یوازې پر افغانانو او افغان بنځو باندې را څرخي، نه په نورو خلکو او نورو ټولنو باندې. نن سبا زموږ پر ټولنه او خلکو باندې داسې حالت برلاسی شوی دی چې هر څه سر چپه شوي دي، بد په بنو او بنه به بدو او بنټي دي، تحصیل کړي او هوښیار وگړي یا تر پینو لاندې دي او یا شړل شوي دي او بی سويې بې تحصیله او د ټیټې سويې خلک په واک دي، شته من دي او د هر ډول صلاحیت لرونکي دي او دا خبره ډیر ښه د افغانانو په ژوند صدق کوي: «ښه په بد را ته بدل شول، بد پر سر را ته انبار شول»

پر افغانانو باندې د همدې پاسني حالت د حاکمیدو پر بنا نوره دنیا کې ښځې د قدر وړ، خو زموږ په ټولنه او خلکو کې بې قدره او هغه څه چې باید ورسره وشي، نه یوازې نه کیږي، بلکې د هغه پر ضد عمل ورسره کیږي، د نازولو پر ځای سکونډل کیږي، چیچل کیږي او د قدر دانې پر ځای یې پزې، غوږونه او شونډې پرې کیږي، که پر هغو باندې هم د ځینو زړونه یخ نه شول، د ثواب گټلو په نامه یې سنگساروي، له هغه نه وړاندې د جزا ورکولو یو بل ریزرف هم ورتله لري، بیا یې نو د ملک د باچا، د ملک د وزیر او د ملک د ساتونکي (پولیس) د دفترنو په دوه سوه مترۍ، درې سوه مترۍ او پنځه سوه مترۍ کې، نر غونډې اول کوفته ورسره جوړي او بیا یې په نا کړي گناه د اور لمبو ته سپاري.

د بنځو د حقونو غوښتونکو او خوا خوږو په تیرو کلونو او تیرو مارچونو کې چې څومره د بنځو د ژوند د ښه کیدو او د حقونو د تر لاسه کولو له پاره چغې کړي او قلمونه یې چلولي دي، هر څه یې ویلي او لیکلي دي، ټول سر چپه شوي دي، څومره چې د بنځو د حقونو چغې وهل شوي دي، تر هغه زیات د بنځو حقونه تر پینو لاندې شوي دي، آن تر دې چې د انسان په سترگه لا نه ورتله کتل کیږي او ...

د پاسنیو دلایلو پر بنا باید د اعتراف په دود وویل شي چې: موږ د بنځو له پاره هیڅ هم نه دي کړي. د بنځو د حقونو د اعدای چغې وهو، خو عملاً هیڅ هم نه کوو او حتی د هغه پر ضد عمل نه عملونه کوو او همدا اوس هم دا کار او دا عمل روان دی.


په دا تیر یوه کال کې یې ښې بیلگې:

**د فرخندي کباب شوی بدن او رتل شوي ارواح،
د سنگسار په نامه د رخشاني په تیرو توتي توتي بدن او مروره ارواح،
د ریزه گل غوڅه کړای شوي پزه،**

د پاڼو شمیره: له 1 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزي بني پازوالي د لیکوال په غاړه ده، هيله من یو خپله لیکنه له رالیږلو مخکې په څیر و لولئ



هیچ حیوانی به حیوانی نمی‌دارد روا
آنچه چارپایان دو پا با نام اسلام میکنند

او ...

دا او دې ته ورته د زره داغونه:

چې یې ویلای نه شم،

ډیرې خبرې مې په زره،

څرگندولای نه شم

دا خو هغه بیلګې دي چې میدیا تر خلکو پورې رسولې دي، په کلو، بانډو او لرو پرتو سیمو کې به څومره فرخندی، څومره رخشانې او څومره ریزه گلانې وي چې د غیرت، قبیلوي او مذهبي دودونو تر پردې لاندې یې غرونه تپ کرای شوي دي، د هغوی سلګۍ، چغې او اهوڼه د هوا په څپو کې اوس هم د خدای دربار ته ور روان دي او ...

د پانو شمیره: له 2 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزي بني پازوالي د لیکوال په غاړه ده ، هيله من يو خپله لیکنه له رالیولو مخکې په څیر و لولئ

د مارچ اتمه پر خای پریردئ، دغو حالاتو ته په کتو سره څه باید و ویل شي او څه باید ولیکل شي. آیا نړیواله ټولنه سترگي نه لري؟ نه بی ویني چې پر افغان میرمنو څه تیریري؟ نه بی ویني چې څه روان دي؟ د نړیوالې ټولنې ټولې هغه مرستې چې په افغانستان کې د دیمو کراسی او د بنځو د حقونو د پر خای کولو په نامه شوي دي او کیري، له هغو نه هغه چا استفاده کړي او کوي بی چې ټول عمر بی د بنځو حقونه تر پښو لاندې کړي دي او د دیموکراسی پر ضد ولاړ دي.

فرخنده چا و وهله، چا وسوځوله او د گور د تیارو میلنه بی کړه؟ آیا د همدې خلکو په استازولې د حکومت د یو وزارت مرستیالی چې خپله هم بنځه وه د فرخندې د سوځولو عمل تایید نه کړ او ... د فرخندې سوځونکي او د هغوی د عمل تاییدونکي اوس هم سرې سترگي گرځي او واکداران د دیموگراسی او د بنځو د حقونو په نامه را روانو پیسو باندې مزې کوي.

اوس به راشو د «نیم میلیون کونډو» کیسی ته:

د ۲۰۱۵ کال د جون په در ویشتمه نیټه، بی بی سی **پښتو** او بی بی سی **فارسي** ویبپاڼو د کونډو د نړیوالې ورځې په مناسبت، دې ستونزو ته په پام سره د افغانستان د کونډو د شمیر او د هغوی د ستونزو په باب مطالب خپاره کړل، یو څو جملې بی دا دي:

«د کار او ټولنیزو چارو وزارت: د ۵ سوه زرو کونډو نومونه ثبت دي»

«د افغانستان د کار او ټولنیزو چارو وزارت سره پنځه لکه کونډې بنځې ثبت شوي دي.»

«به اساس آمار وزارت کار ۵۰۰ هزار بیوه در سراسر افغانستان وجود دارند که همه آنها تقریباً زیر خط فقر زندگی می کنند. دولت تنها ۳۰ درصد آنها را حمایت غیر مستقیم می کند. که آن هم کافی نیست و کار گسترده تر می طلبد.»

نیم میلیون کونډې، د افغانستان د یوې رسمي مرجع له لوري تایید شوی او خپور شوی رقم دی. دا ثبت شوی شمیر دی چې زما له پاره د منلو وړ نه دی.

د خپلې ټولنې روانې ستونزو، پخوانی قبیلوي چوکاټ او مذهبي قوانینو، ستونزو او د ټولنې او خلکو وروسته پاتې والي ته په کتو سره ویلاي شم چې دا شمیره به له دې هم څو ځلې ډیره ځکه وي چې ډیری کونډې لا د حکومتي او دولتي ادارو دروازه باندې هم نه دي ورننوتې او د هغوی د کورنۍ نارینه غړي(میره، خاوند، کاکا، ماما، ورور، لیور، ځسر او ...) سر کاري ځایونه ته د بنځو، په تیره بیا د کونډو میرمنو ورتگ، د ځان له پاره کسر شان، بی غیرتي او پیغور گڼي او د همدغو پیغورونو؟ او غیرتونو؟ له کیله بی لا له کوره د باندې هم نه پریردي.

زه بی داسې انگیرم چې د دې ټولو نا خوالو په زغملو سره زموږ د ټولنې بنځې له تیري نه هم کلکې دي چې ټول عمر دې نا خوالو او نا دودو ته ټینګي دي. له کوم نا وړه حالت سره چې زموږ په ټولنه کې میرمنې مخامخ دي، که بر عکس نارینه ورسره مخ وای، نو څه به بی کړي وای. نارینه ځان ته د څلورو بنځو کولو حق ورکوي، خو بنځه حق نه لري چې له کوره هم وزي، که بی چا ته پاس وکتل، د وژل کیدو تر بریده چلن وړ سره کیري. یو وخت می چیري د «لایبه یوسفزی» په نامه د یوې پښتنې پیغلي په یوه انټرویو کې د سوال ځواب په لړ کې دا جمله تر سترگو شوه:

«که بنځو هم ناموسي وژني کولی یو نارینه به هم ژوندی نه وی پاتې»

د دې جملې یوه مانا دا ده چې که د ژوند ملګري سره د جنسي جفا سزا وژل وي – لکه نارینه گان چې بنځې په دې تور وژني – نو ډیر نارینه به سر به نیست وای. او دا یو عیني واقعیت دی چې زموږ په ټولنه کې نارینه د هر څه کولو توان او حق لري، خو بنځه باید د تنفس اجازه هم له نارینه نه وغواړي.

د بنځې مقام ته درناوی، د بنځو د ورځې په نامه، د مارچ اتمې ته درناوی او د دې ورځې له لمانځلو سره زه موافق یم او درناوی بی کوم، خو لکه تل دا وایم چې موږ د کال له درې سوه پنځه شپیتو ورځو نه درې سوه څلور شپیته ورځې د بنځو او میرمنو بی احترامی کوو، بنځنځلي وړ ته کوو، حقونه نه بی تر پښو لاندې کوو، خو د کال په همدې یوه ورځ د مارچ د اتمې په نامه، بیا د بنځو د درناوي او د بنځو د حقونو په نامه دومره چیغې وهو، چې ستوني مو شکیري.

که کومه بنځه داسې و وایي چې یوازې په دې یوه ورځ کې یو یا دوه ساعته احترام او توصیف او یوې نیمې ډالۍ نه مو تیر، د پلار مور بنځنځلي مه را ته کوئ، وهئ ټکوی می مه، یعنی: (له خیر نه مو بیزار، سپي مو در وټړئ)؛ بیا به د نارینه وو ځواب څه وي؟ بنکاره خبره ده چې زموږ په ټولنه کې هماغه یو ځواب لري.

پای

د پاڼو شمیره: له 3 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بنې پازوالي د لیکوال په غاړه ده ، هیله من یو خپله لیکنه له رالیولو مخکې په ځیر و لولی